

Suppliment tal-Gazzetta tal-Gvern ta' Malta Nru. 20,605, 9 ta' April, 2021

Taqsimha B

A.L. 147 tal-2021

**ATT DWAR IL-PROTEZZJONI TAL-AMBJENT
(KAP. 549)**

**Regolamenti tal-2021 li jemendaw ir-Regolamenti
dwar l-Immaniġġjar tal-Iskart (*Landfills*)**

BIS-SAHHA tas-setgħat mogħtija bl-artikoli 54 u 55 tal-Att dwar il-Protezzjoni tal-Ambjent, il-Ministru għall-Ambjent, it-Tibdil fil-Klima u l-Ippjanar, wara konsultazzjoni mal-Awtorità għall-Ambjent u r-Riżorsi, għamel ir-regolamenti li ġejjin:-

1. It-titolu ta' dawn ir-regolamenti hu r-Regolamenti tal-2021 li jemendaw ir-Regolamenti dwar l-Immaniġġjar tal-Iskart (*Landfills*) u dawn ir-regolamenti għandhom jinqraw u jinftiehmha waħda mar-Regolamenti dwar l-Immaniġġjar tal-Iskart (*Landfills*), hawn iżjed 'il quddiem imsejha "ir-regolamenti prinċipali".

Titolu.

L.S. 549.29

2. Ir-regolament 1 tar-regolamenti prinċipali għandu jiġi emendat kif ġejj:

Jemenda r-regolament 1 tar-regolamenti prinċipali.

(a) is-subregolament (2) tiegħu għandu jiġi sostitwit bis-subregolament ġdid li ġejj:

"(2) Sabiex jingħata appoġġ għat-transizzjoni tal-Unjoni Ewropea għal ekonomija ċirkolari, u biex jiġu osservati l-htigiet tad-Direttiva 2008/98/KE tal-Parlament Ewropew u tal-Kunsill*, u b'mod partikolari l-Artikoli 4 u 12 tagħha, l-għan ta' dawn ir-regolamenti hu li jiżgura li jkun hemm tnaqqis progressiv ta' *landfilling* tal-iskart, b'mod partikolari ta' skart li hu adatt għal riciklaġġ u rkupru ieħor, u, permezz ta' htigiet operattivi u tekniċi iebesin fuq l-iskart u l-*landfills*, hu li jipprovdu miżuri, proċeduri u gwida biex jiġu evitati jew jitnaqqsu sa fejn hu possibbli l-effetti negattivi fuq l-ambjent, partikolarment il-kontaminazzjoni tal-ilma tal-wiċċ, l-ilma tal-art, hamrija u l-arja, u fuq l-ambjent globali, inkluż l-effett serra, kif ukoll ir-riskju li jirriżulta għas-saħħa tal-bniedem, mill-*landfilling* tal-iskart, matul iċ-ċiklu kollu tal-ħajja tal-*landfill*.";

(b) fis-subregolament (3) tiegħu, il-kliem "Regolamenti

* ĠU L 312, 22.11.2008, p. 3.

B 1140

dwar il-Prevenzjoni u l-Kontroll Integrati tat-Tniġġis", kull fejn jidhru, għandhom jiġu sostitwiti bil-kliem "Regolamenti dwar il-Prevenzjoni u l-Kontroll Integrati tat-Tniġġis tal-Emissjonijiet Industrijali"; u

(ċ) is-subregolament (4) għandu jiġi sostitwit bis-subregolament ġdid li ġej:

"(4) Dawn ir-regolamenti jġibu fis-seħħ id-dispożizzjonijiet tad-Direttiva tal-Kunsill 1999/31/KE tas-26 ta' April 1999 dwar ir-rimi ta' skart f'*landfills* kif emendata bid-Direttiva tal-Kunsill 2011/97/UE li temenda d-Direttiva 1999/31/KE fir-rigward ta' kriterji speċifiċi għall-ħażna ta' merkurju metalliku meqjus bħala skart u d-Direttiva (UE) 2018/850 tal-Parlament Ewropew u tal-Kunsill tat-30 May 2018 li temenda d-Direttiva 1999/31/KE dwar ir-rimi ta' skart f'*landfills*."

Jemenda r-regolament 2 tar-regolamenti prinċipali.

3. Ir-regolament 2 tar-regolamenti prinċipali għandu jiġi emendat kif ġej:

(a) minnufih qabel it-tifsira "awtorità kompetenti" għandha tiżdied it-tifsira ġdida li ġejja:

" "applikant" tfisser kull persuna li tapplika għal permess għat-tħaddim ta' *landfill* taht dawn ir-regolamenti";

(b) minnufih wara t-tifsira "skart bijodegradabbli" għandha tiżdied it-tifsira ġdida li ġejja:

" "skart inert" tfisser skart li ma jgħaddix minn xi trasformazzjonijiet fiżiċi, kimiċi jew bijoloġiċi sinjifikattivi. Skart inert mhux ser jinħall, jinħaraq jew mod ieħor jirreaġixxi kimikament jew fiżikament, isir bijodegradabbli jew jaffettwa avversament materja oħra li magħha jiġi f'kuntatt b'mod li x'aktarx jagħti lok għal tniġġis ambjentali jew jagħmel ħsara għas-saħħa tal-bniedem. Il-kontenut totali ta' *leachate* u sustanzi li jniġġsu tal-skart u l-ekotossicità tal-*leachate* għandha tkun insinjifikanti, u partikolarment ma tipperikolax il-kwalità tal-ilma tal-wiċċ u, jew tal-ilma tal-art"; u

(ċ) minnufih wara t-tifsira "trattament", il-kliem "Il-frazzjiet l-oħra kollha jkollhom l-istess tifsir bħal dak lilhom mogħti fir-Regolamenti dwar l-Iskart" għandhom jiġu sostitwiti

bil-kliem li ġejjin:

"Il-kliem "skart", "skart perikoluż", "skart mhux perikoluż", "skart municijali", "produttur tal-iskart", "detentur tal-iskart", "immanigġar tal-iskart", "ġbir separat", "irkupru", "preparazzjoni għall-użu mill-ġdid", "riċiklaġġ" u "rimi" għandu jkollhom l-istess tifsira kif mogħtija lilhom fir-

L.S. 549. 63. regolament 4 tar-Regolamenti dwar l-Iskart."

4. Ir-regolament 3 tar-regolamenti prinċipali għandu jiġi emendat kif ġej:

Jemenda r-regolament 3 tar-regolamenti prinċipali.

(a) fil-paragrafu (ċ) tas-subregolament (2) tiegħu, il-kliem "u l-ħamrija ta' taħt," għandhom jiġu sostitwiti bil-kliem "u l-ħamrija ta' taħt.";

(b) il-paragrafu (d) tas-subregolament (2) tiegħu għandu jiġi mħassar; u

(ċ) minnufih wara s-subregolament (2) tiegħu għandu jiżdied is-subregolament ġdid li ġej:

"(3) L-immanigġjar tal-iskart mill-industriji estrattivi bbażati fuq l-art, jiġifieri l-iskart li jinħoloq mill-prospettar, l-estrazzjoni, ukoll fl-istadju ta' żvilupp ta' qabel il-produzzjoni, it-trattament u l-ħażna tar-riżorsi minerali u mill-użu tal-barrieri għandu jiġi eskluż mill-kamp ta' applikazzjoni ta' dawn ir-regolamenti jekk jaqa' fil-kamp ta' applikazzjoni ta' atti leġiżlattivi oħra tal-Unjoni."

5. Ir-regolament 5 tar-regolamenti prinċipali għandu jiġi emendat kif ġej:

Jemenda r-regolament 5 tar-regolamenti prinċipali.

(a) in-nota marginali tiegħu għandha tiġi sostitwita bin-nota marginali ġdid li ġejja:

"Kwantitajiet massimi ta' skart municijali li għandu jintradam."; u

(b) minnufih wara s-subregolament (2) tiegħu, għandhom jiżdiedu s-subregolamenti ġodda li ġejjin:

"(3) Sal-2035 l-ammont tal-iskart municijali mormi f'*landfills* għandu jitnaqqas għal 10% jew anqas tal-ammont totali tal-iskart municijali ġġenerat (skont il-piż).

B 1142

(4) Sal-2030 il-Ministru jista' jikkonsidra li jipposponi l-iskadenza biex tintlaħaq il-mira msemmija fis-subregolament (3) għal mhux aktar minn ħames snin, hekk iżda li jiġu osservati d-dispożizzjonijiet tal-Artikoli 5(6), 5(7), 5(8) u l-Anness IV tad-Direttiva tal-Kunsill 1999/31/KE*, kif emendata."

Iżid regolament
għdid mar-
regolamenti
prinċipali.

6. Minnufih wara r-regolament 5 tar-regolamenti prinċipali għandu jizjed ir-regolament għdid li ġej:

Regoli dwar
il-kalkolu tal-
ilhiq tal-miri.

5A. (1) Għall-fini tal-kalkolu ta' jekk intlaħqux il-miri stipulati fir-regolament 5(3) u (4):

(a) il-piż tal-iskart muniċipali ġġenerat u meħud għar-rimi f'*landfills* għandu jiġi kkalkulat f'sena kalendarja speċifika;

(b) il-piż tal-iskart li jirriżulta minn operazzjonijiet ta' trattament qabel ir-riċiklaġġ jew irkupru ieħor ta' skart muniċipali, bħas-separazzjoni jew it-trattament bijoloġiku mekkaniku, li sussegwentement jintrema f'*landfills* għandu jiġi inkluż fil-piż tal-iskart muniċipali rrapportat bħala mormi f'*landfills*;

(ċ) il-piż tal-iskart muniċipali li jidhul fl-impjanti ta' rimi b'incinerazzjoni u l-piż tal-iskart prodott fl-operazzjonijiet ta' stabbilizzazzjoni tal-parti bijodegradabbli tal-iskart muniċipali sabiex sussegwentement jiġi mormi f'*landfills* għandu jiġi rrapportat bħala mormi f'*landfills*;

(d) il-piż tal-iskart prodott matul operazzjonijiet ta' riċiklaġġ jew ta' rkupru ieħor tal-iskart muniċipali li sussegwentement jintrema f'*landfills* m'għandux jiġi inkluż fil-piż tal-iskart muniċipali rrapportat bħala mormi f'*landfills*.

(2) L-awtorità kompetenti għandha tistabbilixxi sistema effettiva ta' kontroll tal-kwalità u ta' traċċabilità tal-iskart muniċipali mormi f'*landfills* sabiex tiżgura li jiġu ssodisfati l-kundizzjonijiet stipulati fis-subregolament (1).

* ĠU L 182 16.7.1999, p. 1

** ĠU L 190, 12.7.2006, p. 1

(3) Meta l-iskart municijali jiġi ttrasportat bil-baħar lejn Stat Membru ieħor jew jiġi esportat mill-Unjoni għall-finijiet tar-rimi f'*landfills*, f'konformità mar-Regolament (KE) Nru 1013/2006 tal-Parlament Ewropew u tal-Kunsill^{**}, għandu jingħadd mal-ammont ta' skart mormi f'*landfills* f'Malta, f'konformità mas-subregolament (1).".

7. Ir-regolament 6 tar-regolamenti prinċipali għandu jiġi emendat kif ġej:

Jemenda r-regolament 6 tar-regolamenti prinċipali.

(a) ir-regolament 6 għandu jiġi enumerat mill-ġdid bħala s-subregolament (1);

(b) is-subregolament (1) tiegħu għandu jiġi sostitwit bis-subregolament ġdid li ġej:

"(1) L-iskart li ġej ma għandux ikun aċċettat f'*landfill*:

- skart likwidu;
- skart li, fil-kondizzjonijiet ta' *landfill*, huwa esploziv, korroziv, ossidizzat, jieħu n-nar malajr jew jieħu n-nar kif imfisser fl-Iskeda 3 tar-Regolamenti dwar l-Iskart;
- skart tal-isptar u skart kliniku ieħor li joħroġ minn stabbilimenti mediċi u veterinarji, li huwa infettiv kif imfisser mill-proprjeta' HP9 tal-Iskeda 3 tar-Regolamenti dwar l-Iskart u sustanzi kimiċi ta' skart ġejjin minn riċerka jew żvilupp jew attivitajiet ta' tagħlim li mhumiex identifikati u, jew huma godda u li l-effetti tagħhom fuq il-bniedem u, jew l-ambjent mhumiex magħrufa (eż. fdalijiet tal-laboratorju, eċċ.);
- *tyres* sħaħ użati, esklużi *tyres* użati bħala materjal tal-ingenierija u *tyres* tar-roti u *tyres* bid-djometru ta' barra oghla minn 1,400 mm;
- *tyres* użati mqattgħin esklużi *tyres* tar-roti u *tyres* bid-djometru ta' barra oghla minn 1,400 mm;
- kwalunkwe tip ieħor ta' skart li ma jissodisfax il-kriterji ta' aċċettazzjoni stabbiliti skont l-Iskeda 2;

L.S. 549. 63.

L.S. 549. 63.

B 1144

- L.S. 549. 63.
- skart li jkun ingabar b'mod separat għall-preparazzjoni għal użu mill-ġdid u r-riċiklaġġ skont ir-regolament 10 tar-Regolamenti dwar l-Iskart, bl-eċċezzjoni tal-iskart li jirriżulta minn operazzjonijiet ta' trattament sussegwenti tal-iskart miġbur b'mod separat li għalih ir-rimi f'*landfill* huwa l-aħjar eżitu ambjentali skont r-regolament 4A tar-Regolamenti dwar l-Iskart;
 - kwalunkwe tip ieħor ta' skart li l-awtorità kompetenti tiddikjara bħala li mhux aċċettabbli f'*landfill*."; u

(b) minnufih wara s-subregolament (1) tiegħu, kif enumerat mill-ġdid, għandu jiżdied is-subregolament ġdid li ġej:

- L.S. 549. 63.
- "(2) L-awtorità kompetenti għandha tagħmel hilita, permezz, *inter alia*, tal-ħruġ ta' linji gwida u, jew ta' permess għat-tħaddim ta' *landfill*, biex tiżgura li mill-2030 'il quddiem, l-iskart kollu li jkun adatt għar-riċiklaġġ jew għal irkupru ieħor, b'mod partikolari l-iskart municipli, ma jiġix aċċettat f'*landfill* bl-eċċezzjoni tal-iskart li għalih ir-rimi f'*landfills* jagħti l-aħjar eżitu ambjentali f'konformità mar-regolament 4A tar-Regolamenti dwar l-Iskart.

- L.S. 549. 63.
- L-informazzjoni dwar il-miżuri meħuda skont dan is-subregolament għandha tiġi inkluża fil-pjanijiet ta' mmanigġjar tal-iskart imsemmija fir-regolament 28 tar-Regolamenti dwar l-Iskart, jew f'dokumenti strateġiċi oħra li jkopru t-territorju sħiħ ta' Malta."

Jemenda r-regolament 8 tar-regolamenti prinċipali.

8. Fis-subregolament (1) tar-regolament 8 tar-regolamenti prinċipali, minnufih wara l-kliem "perikoli għas-saħħa umana jew għall-ambjent." għandu jiżdied il-paragrafu ġdid li ġej:

- L.S. 549. 63.
- "L-awtorità kompetenti għandha tiżgura li l-miżuri meħuda skont dan is-subregolament ma jipperikolawx l-ilhiq tal-għanijiet tar-Regolamenti dwar l-Iskart, speċifikament fir-rigward tal-ġerarkija tal-iskart u taż-żieda fil-preparazzjoni għal użu mill-ġdid u għar-riċiklaġġ, kif stipulat fir-regolament 4A ta' daww ir-regolamenti."

9. Fil-verżjoni bl-Ingliż tas-subregolament (1) tar-regolament 10 tar-regolamenti prinċipali, minflok il-kliem "Waste Management Regulations" għandhom jidhlu l-kliem "Waste Regulations".

Jemenda r-regolament 10 tar-regolamenti prinċipali.

10. Fir-regolament 11 tar-regolamenti prinċipali, il-kliem "Regolamenti dwar il-Prevenzjoni u l-Kontroll Integrati tat-Tniġġis" għandhom jiġu sostitwiti bil-kliem "Regolamenti dwar il-Prevenzjoni u l-Kontroll Integrat tat-Tniġġis tal-Emissjonijiet Industrijali".

Jemenda r-regolament 11 tar-regolamenti prinċipali.

11. Fir-regolament 12 tar-regolamenti prinċipali, il-kliem "regolament 10(a)(iv)" għandhom jiġu sostitwiti bil-kliem "regolament 10(1)(d)".

Jemenda r-regolament 12 tar-regolamenti prinċipali.

12. Ir-regolament 14 tar-regolamenti prinċipali għandu jiġi emendat kif ġej:

Jemenda r-regolament 14 tar-regolamenti prinċipali.

(a) fil-paragrafu (a) tas-subregolament (3) tiegħu, il-kliem "Regolamenti dwar il-Ħarsien tal-Ambjent (Kontroll ta' Moviment Transkonfini ta' Sustanzi Tossiċi u Sustanzi oħra)" għandhom jiġu sostitwiti bil-kliem "Regolamenti dwar l-Immaniġġar tal-Iskart (Vjaġġi ta' Skart)"; u

(b) fis-subregolament (5) tiegħu, il-kliem "Regolamenti dwar il-Ħarsien tal-Ambjent (Kontroll ta' Moviment Transkonfini ta' Sustanzi Tossiċi u Sustanzi oħra)" għandhom jiġu sostitwiti bil-kliem "Regolamenti dwar l-Immaniġġar tal-Iskart (Vjaġġi ta' Skart)".

13. Fis-subregolament (3) tar-regolament 15 tar-regolamenti prinċipali, il-kliem "aġenzija kompetenti" għandhom jiġu sostitwiti bil-kliem "laboratorju kompetenti".

Jemenda r-regolament 15 tar-regolamenti prinċipali.

14. Minnufih wara r-regolament 17 tar-regolamenti prinċipali għandu jiżdied r-regolament ġdid li ġej:

Iżid regolament ġdid mar-regolamenti prinċipali.

"Strumenti biex tiġi promossa bidla lejn ekonomija aktar ċirkolari. L.S. 549. 63.

17A. Sabiex jikkontribwixxi għall-oġġettivi stabbiliti f'dawn ir-regolamenti, il-Ministru għandu juża strumenti ekonomiċi u miżuri oħra biex jipprovdi inċentivi għall-applikazzjoni tal-ġerarkija tal-iskart taħt ir-regolament 4A tar-Regolamenti dwar l-Iskart. Tali strumenti jistgħu jinkludu dawk indikati fl-Anness IVa tad-Direttiva 2008/98/KE jew strumenti u miżuri xierqa oħra."

15. Fil-verżjoni bl-Ingliż tal-Iskeda 1 li tinsab mar-regolamenti prinċipali, il-paragrafu 3.5 għandu jiġi sostitwit bil-paragrafu ġdid li ġej:

Jemenda l-Iskeda 1 li tinsab mar-regolamenti prinċipali.

B 1146

"3.5 The method for the determination of the permeability coefficient for landfills, in the field and for the whole extension of the site, shall be determined by the Commission through the adoption of implementing acts in accordance with article 15b of Directive 1999/31/EC."

Jemenda l-Iskeda 2 li tinsab mar-regolamenti prinċipali.

16. Fil-verżjoni bl-Ingliż tal-Iskeda 2 li tinsab mar-regolamenti prinċipali, il-paragrafu 5 għandu jiġi sostitwit bil-paragrafu ġdid li ġej:

"5. Sampling of Waste

The Commission shall adopt implementing acts in accordance with article 15c of Directive 1999/31/EC, to develop a standard for sampling of waste.

Provided that until such implementing acts are adopted, national standards and procedures shall apply."

Jemenda l-Iskeda 3 li tinsab mar-regolamenti prinċipali.

17. Fil-verżjoni bl-Ingliż, l-Iskeda 5 li tinsab mar-regolamenti prinċipali għandha tiġi emendata kif ġej:

(a) Fil-paragrafu 2 tagħha, il-kliem "The operator shall supply information on the methodology used to collect meteorological data (*in situ*, national meteorological network, etc.)" għandhom jiġu mħassra;

(b) Fil-paragrafu 5 tagħha, il-kliem "Every six months(1)" għandhom jiġu mħassra.

Jemenda diversi dispożizzjonijiet tar-regolamenti prinċipali.

18. Fir-regolamenti prinċipali, il-kliem "skart inattiv", kull fejn jidhru, għandhom jiġu sostitwiti bil-kliem "skart inerti".
